

भारत सरकार
रेल मंत्रालय

लोक सभा
30.07.2025 के
अतारांकित प्रश्न सं. 1812 का उत्तर

यमुनानगर से चंडीगढ़ रेलवे लाइन

1812. श्री वरुण चौधरी:

क्या रेल मंत्री यह बताने की कृपा करेंगे कि:

- (क) क्या यमुनानगर से चंडीगढ़ वाया नारायणगढ़ रेलवे लाइन बिछाने का प्रस्ताव रेलवे के पास लंबित है; और
- (ख) यदि हां, तो तत्संबंधी ब्यौरा क्या है और इसके पूरा होने की समय-सीमा क्या है?

उत्तर

रेल, सूचना और प्रसारण एवं इलेक्ट्रॉनिकी और सूचना प्रौद्योगिकी मंत्री

(श्री अश्विनी वैष्णव)

(क) और (ख): चंडीगढ़-यमुनानगर बरास्ता नारायणगढ़ रेल लाइन परियोजना को हरियाणा रेल अवसंरचना विकास निगम लिमिटेड द्वारा विकास हेतु चिह्नित किया गया है, जो हरियाणा राज्य सरकार (51%) द्वारा नियंत्रित एक संयुक्त उद्यम कंपनी है। हरियाणा रेल अवसंरचना विकास निगम लिमिटेड द्वारा परियोजना की व्यवहार्यता अध्ययन रिपोर्ट तैयार की गई है।

रेल परियोजनाओं को लाभप्रदता, यातायात अनुमान, अंतिम छोर संपर्कता, मिसिंग लिंक और वैकल्पिक मार्गों, संकुलित/संतृप्त लाइनों का संवर्धन, राज्य सरकारों, केन्द्रीय मंत्रालयों, संसद सदस्यों, अन्य जनप्रतिनिधियों द्वारा की गई मांगों, रेलवे की अपनी परिचालनिक आवश्यकताओं, सामाजिक-आर्थिक महत्वों आदि के आधार पर स्वीकृत किया जाता है जो चालू परियोजनाओं के थ्रो-फॉरवर्ड और निधियों की समग्र उपलब्धता पर निर्भर करता है।
